

ହାଡ଼େହାଡ଼େ ବଦମାସ (ଅତି ଦୁଷ୍ଟ)- ହରିଆ କଥା କହୁଛ ? ତୁମେ ତାକୁ ଚିହ୍ନି ନାହିଁ ।
ସେଇଟା ପରା ହାଡ଼େ ହାଡ଼େ ବଦମାସ ।

ହାତ ବାରିସି (ବୋଲକରା / ଯାହାଦ୍ୱାରା କାର୍ଯ୍ୟ ହାସଲ ହୁଏ)- ନାତିଟି ଏବେ ବୁଢ଼ା ଦାନା
ଦାସର ହାତବାରିସି ହୋଇଛି । ନୋହିଲେ ବୁଢ଼ା ତା' ବିନା ଦଣ୍ଡେ ଚଳିପାରନ୍ତା ନାହିଁ ।

ହାତ ଶଙ୍ଖା ଦର୍ପଣ (ସୁଖମୟ ଦାମତ୍ୟ ଜୀବନ)- ତୁଳସୀକୁ ତା' କଥା ପଚାରୁଛ କାହିଁକି ?
ତାକୁ ଦେଖୁ ଦେଖୁ ତ ତା'ର ଭଲମନ୍ଦ ଜାଣି ହେଉଛି । କଥାରେ କହୁଛି ହାତଶଙ୍ଖା
ଦର୍ପଣ ।

ହୁଙ୍କାପିଟା (ନ ବୁଝି ନ ସୁଝି କାମରେ ଲାଗିବା)- ହଇରେ ଜଗୁ ! ଜମିକୁ ପାଣି ନେବୁ
ବୋଲି ସର୍ବସାଧାରଣ ରାସ୍ତାକୁ ହାଣୁଛୁ । ମନେରଖ, ଏ ହୁଙ୍କାପିଟା କାମରେ ବିପଦ
ଅଛି ।

କ୍ଷୀରନୀର ସଫର୍କ (ନିବିଡ଼ ସଫର୍କ)- ସୁନୀଲ ଓ ସୁପ୍ରିୟ ମଧ୍ୟରେ କ୍ଷୀରନୀର ସଫର୍କ ରହିଛି ।
ତାକୁ ଭାଙ୍ଗିବ କିଏ ?

ତୁଳନାତ୍ମକ ରୂଢ଼ି ବା ଉପମାୟୁକ୍ତ ରୂଢ଼ି

ଏଣୁଅ ପରି ମୁଣ୍ଡ ଚୁଙ୍ଗାରିବା (କିଛି ନ ବୁଝି ପ୍ରତି କଥାରେ ସମ୍ମତି ଜଣାଇବା)- ଆମ
ଜେଜେବାପା ଏମିତି ଜଣେ ଲୋକ, ଯେ ଯାହା କହିଲା ସେଥିରେ ମୁଣ୍ଡ ଚୁଙ୍ଗାରୁଥା'ନ୍ତି ।

କାଠଗଡ଼ ପରି ପଡ଼ି ରହିବା (ନିଶ୍ଚଳ ଭାବରେ ଶୋଇ ରହିବା)- ସକାଳ ଆଠଟା ହେଲାଣି,
ତଥାପି ତୁ ଶେଯଟାରେ କାଠଗଡ଼ଟା ପରି ପଡ଼ି ରହିଛୁ ।

କୁଆପରି ରାଉ ରାଉ ହେବା (ସବୁବେଳେ ଗପିବା)- କଲ୍ୟାଣୀ ଘରେ ବାହାରେ ସବୁଠି
କୁଆ ପରି ରାଉ ରାଉ ହେଉଥାଏ ।

କୁକୁର ପରି ଧାଇଁବା (କିଛି ପାଇବା ଆଶାରେ ପଛରେ ଗୋଡ଼ାଇବା) କେତେକ ଲୋକ
ସ୍ୱାର୍ଥ ହାସଲ ପାଇଁ ନେତାମାନଙ୍କ ପଛରେ କୁକୁର ପରି ଧାଇଁଥା'ନ୍ତି ।

ଖୁଣ୍ଟଟାପରି ଠିଆ ହେବା (କିଛି ନ କରି କେବଳ ଠିଆ ହୋଇ ରହିବା)- କିରେ ଅମର,
କେତେବେଳୁ ତ ଆସିଲୁଣି । କିଛି ନ କହି ଖୁଣ୍ଟଟା ପରି ଠିଆ ହୋଇ ରହିଛୁ କାହିଁକି ?

ଘୋଡ଼ାପରି ହସିବା (ଶାଳୀନତା ନ ରଖିବା)- ସନାତନର ଦେଶ କାଳ ଜ୍ଞାନ ନାହିଁ । ସବୁଠି
ହେଁ ହେଁ ହୋଇ ଘୋଡ଼ା ପରି ହସୁଥୁବ ।

ଛୁଆଁପରି ମୁହଁ କରିବା (ରାଗରେ ମୁହଁ ଶୁଖାଇ ବସିବା)- କିଛି ନ କହି ସବୁବେଳେ ଛୁଆଁଟା
ପରି ମୁହଁ କରି ବସି-ରହିବା ଆଦୌ ଭଲ ନୁହେଁ ।

ଜୋକ ପରି ଲାଗିବା (କାର୍ଯ୍ୟବ୍ୟସ୍ତ)- ଆମ ଗାଁର ମଧୁଦାସ ସବୁବେଳେ ଚାଷରେ ଜୋକ
ପରି ଲାଗିଥାଏ ।

ଡିଙ୍କି ପରି ପଡ଼ି ରହିବା (ଶୋଇ ରହିବା)- ମହେଶ କାମଦାମ ତ କିଛି କରୁନି । କେବଳ
ଶେଯରେ ଡିଙ୍କିଟା ପରି ପଡ଼ି ରହିବା ଜାଣିଛି ।

- ପବନ ପରି ଧାଇଁବା (ପୁରୁରେ କାର୍ଯ୍ୟବ୍ୟସ୍ତ ରହିବା) - ଦୀନାଦାସକୁ ଦିନରାତି ଅଶୁନି ।
 ଯେତେବେଳେ ଦେଖିବ ସେ ତା' କାମରେ ପବନ ପରି ଧାଇଁଛି ।
- ପେଡ଼ି ପରି ମୁହଁ କରିବା (ମୁହଁ ଫୁଲେଇ ବସିବା / ରୁଷିବା) - ଭ୍ରମଣରେ ଯିବା ପାଇଁ ବାପା
 ଟଙ୍କା ନ ଦେବାରୁ ମାନସୀ ପେଡ଼ି ପରି ମୁହଁ କରି ବସିଛି ।
- ପ୍ରସାଦ ପରି ପାଇବା (ଆନନ୍ଦରେ ଖାଇବା) - ବୁଢ଼ାଟି ଦୁଇଦିନ ହେଲା ଖାଇ ନଥିଲା । ଭାତ
 ଚରକାରି ପରୁଷ୍ଟ ପରୁଷ୍ଟ ସେ ତାକୁ ପ୍ରସାଦ ପରି ପାଇଗଲା ।
- ବରଢ଼ା (କଦଳୀ) ପତ୍ର ପରି ଥରିବା - (ଭୟରେ କମ୍ପିବା) - ମୀନା ରେଡ଼ିଓଟା ଭାଙ୍ଗି
 ଦେଇଥିବାରୁ ଘର କୋଣରେ ଠିଆହୋଇ ବରଢ଼ାପତ୍ର ପରି ଥରୁଛି ।
- ବଗ ପରି ବସିବା (ଏକାଗ୍ରତା) - ଯେତେବେଳେ ଦେଖିବ ଅବିନାଶ ବହିଟାଏ ଧରି ବଗପରି
 ବସିଛି ।
- ଶୁଆ ପରି ଘୋଷିବା (ପାଠକୁ ବାରମ୍ବାର ଅଭ୍ୟାସ କରିବା, ମନେ ରଖିବା) - କେତେକ
 ପିଲା ବୁଝୁ ବା ନ ବୁଝୁ; ମାତ୍ର ପାଠକୁ ଶୁଆ ପରି ଘୋଷୁଥାନ୍ତି ।
- ସାପ ପରି ଫୁଁ ଫୁଁ ହେବା (ରାଗରେ ଗରଗର ହେବା) - ପୁଅ କଥା ନ ମାନିବାରୁ ବାପା ତା'
 ଉପରେ ସାପପରି ଫୁଁ ଫୁଁ ହେଉଛନ୍ତି ।
- ଫିହପରି ଯୁଝିବା (ବୀରତ୍ୱର ସହିତ ଲଢ଼ିବା) - ଭାରତର ସ୍ୱାଧୀନତା ସଂଗ୍ରାମରେ ବହୁଲୋକ
 ଜ୍ୱରଜ ସରକାର ବିରୋଧରେ ଫିହ ପରି ଯୁଝିଥିଲେ ।
- ହରିଣ ପରି ଚଙ୍ଗ ଚଙ୍ଗ ହେବା (ଚଞ୍ଚଳତା ପ୍ରକାଶ କରିବା) - ସୁବୋଧ ସ୍ଥିର ହୋଇ ବସି
 ରହିବା ପିଲା ନୁହେଁ । ସବୁବେଳେ ହରିଣ ପରି ଚଙ୍ଗ ଚଙ୍ଗ ହେଉଥାଏ ।
- ହାତୀ ପରି ଝୁଲିବା (ଆରାମରେ ସମୟ କଟାଇବା) - ମଧୁ ମହାନ୍ତିକୁ ଲଗା ଅଛି ନା ପଘା
 ଅଛି, ପୁଅଝିଅଙ୍କ କାମ ତ ସବୁ ସରିଗଲା । ଏବେ ଖାଲି ଖାଇପିଇ ହାତୀ ପରି
 ଝୁଲୁଛି ।
- ହାଣ୍ଡିପରି ମୁହଁ କରିବା (ଅଭିମାନ କରିବା) - ବାପା ଶାଢ଼ୀଟିଏ ନ ଆଣିବାରୁ ସାମା ହାଣ୍ଡିପରି
 ମୁହଁ କରିଛି ।

ଆଉ କେତେକ ରୂଢ଼ି

- ଅଗମ୍ଭ ନଥିବା - ଶୃଙ୍ଖଳା ନଥିବା ।
- ଅଙ୍ଗେ ନିଭାଇବା - ନିଜେ ଅନୁଭୂତିରେ ଆଣିବା ।
- ଅଣ୍ଟାପାଣି କରିବା - ଅଣ୍ଟା ପର୍ଯ୍ୟନ୍ତ ଗାଧୋଇବା ।
- ଅନ୍ଧ ଦେଶରେ ଦର୍ପଣ ବିକିବା - ଅଜ୍ଞ ନିକଟରେ ଶାସ୍ତ୍ରଲୋଚନା କରିବା ।
- ଅଜାଗା ଘାଆ ଦେଖି ହୁଏ ନାହିଁ କି ଦେଖାଇ ହୁଏ ନାହିଁ - ନିଜର ବୋକାମି ବା ଭୁଲ କାହାକୁ
 କହି ହୁଏ ନାହିଁ କି ସହି ହୁଏ ନାହିଁ ।

ଅତି ଗଣିଆ - ଅତିକୃପଣ ।

ଉପରେ ପଡ଼ି କହିବା - କେହି ନ ପଚାରୁଥିଲେ କହିବା ।

ଏକା ଢେଲାରେ ଦୁଇଟି ଶିକାର - ଗୋଟିଏ ଉପାୟରେ ଦୁଇଟି ଲାଭ ।

ଏ ମୁହଁରେ ଆସି ସେ ମୁହଁରେ ଯିବା - ଗୋଟିଏ ଦିଗରୁ ଲାଭ ତ ଅନ୍ୟ ଦିଗରୁ କ୍ଷତି ।

କଣ୍ଠାଗଲା - ଶତ୍ରୁ ଶେଷ ହେଲା ବା ମନଦୁଃଖ ଦୂର ହେଲା ।

କଥାରେ ଗଣ୍ଡି ଦେବା - କୌଣସି ଗୋଟିଏ କଥାକୁ ଦୃଢ଼ କରି ଧରିବା ।

କଳିଜାଫଟା - ମର୍ମହୃଦ ବା ମର୍ମବିଦାରକ ।

କଥାମିଛ - ତାହାମିଛ ।

କଥା ତଳେ ନ ପକାଇବା - ଆଦେଶ ପାଳନ କରିବା ।

କାଚକେନ୍ଦୁ ପରି ପାଣି - ଅତି ସୁନ୍ଦର ଜଳ ।

କପାଳ ଆଦରିବା - ଭାଗ୍ୟଫଳକୁ ଗ୍ରହଣ କରିବା ।

କୁସୁମ ଗଣ୍ଡି - ଅତିକୃପଣ ।

ଖୋଜ ଉଠିବା - ପଦେ ପଦେ ଜଗି ରହିବା, ଅନ୍ୟ କାର୍ଯ୍ୟରେ ଛିତ୍ର ଅଦେଷଣ ।

ଗଳଗ୍ରହ - ଅବାଞ୍ଛିତ ବ୍ୟକ୍ତି, ଯାହାର ଦାୟିତ୍ୱ ବାଧ୍ୟ ହୋଇ ନେବାକୁ ହୁଏ ।

ଗୁଆମାରିବା - କିଛି ନ କରି କେବଳ ଖାଇବା ।

ଗୋଡ଼ ଟାଣିବା - ଅନ୍ୟକୁ ଆଗେଇବାକୁ ନ ଦେବା ।

ଗାଲେଇଦେବା - ଶୁଣି ତଦନୁରୂପ କାର୍ଯ୍ୟ ନ କରିବା ।

ଗୁପ୍ତ ମାରୁ - ବିଶ୍ୱାସଯୋଗ୍ୟ ।

ଗୋଇ ଖୋଜିବା - ଛିତ୍ର ଖୋଜିବା ।

ତଉଦ ମୁରୁଷ ଉଠାରିବା - ଗାଳି କରିବା ।

ଚୁଟି ହାତରେ ପଡ଼ିବା - ଅଧାନକୁ ଆଣିବା ।

ଜଳାଞ୍ଜଳି ଦେବା - ତ୍ୟାଗ କରିବା ।

ଦଗା ଦେବା - ଆକର୍ଷକ କ୍ଷତିକରିବା, ଠକିବା ।

ଦାଉ ସମ୍ଭାଳିବା - ବିପଦ ସମ୍ଭାଳିବା ।

ଦିନ ବଞ୍ଚିବା - ଜାଳ କାଟିବା ।

ଧାଡ଼ି ଦେବା - ସର୍ବୋନ୍ୟ ଆକ୍ରମଣ କରିବା ।

ନାକ ଘୋଷାରିବା - ଅତି ହାନ ଅବସ୍ଥା କରାଇବା ।

ନାକବାଳ ଧରାଇବା - ନାନା ଭାବରେ ବ୍ୟସ୍ତ ବା ବିରକ୍ତ କରାଇବା ।

ପାଣିରେ ପଡ଼ିବା - ଆକାରରେ ନଷ୍ଟ ହେବା ।

ବାଟ କରିବା - ଉପାୟ ନିର୍ଦ୍ଧାରଣ କରିବା ।

ଦାନା ବାନ୍ଧିବା - ସୁଖ୍ୟାତିଲାଭ କରିବା ।

ମନ ବଳିବା - ଆଗ୍ରହ ଜନ୍ମିବା ।
 ମୁଣ୍ଡ ଉପରେ - ଅଳ୍ପଦିନ ପରେ, ଅତି ନିକଟରେ ।
 ମୁଣ୍ଡ ଖାଇବା - ସର୍ବନାଶ କରିବା, ରାଣ ପକାଇବା ।
 ମୁଣ୍ଡ ଟେକିବା - ଉନ୍ନତି କରିବା, କାର୍ଯ୍ୟରେ ଅଗ୍ରସର ହେବା ।
 ମୁଣ୍ଡରେ ପଶିବା - ବୁଝିପାରିବା ।
 ମୁହେଁ ମୁହେଁ କହିବା - ସମ୍ମୁଖରେ ସ୍ପଷ୍ଟ କଥା କହିବା ।
 ମୁଣ୍ଡ ଉପରେ ଶାଗୁଣା ଉଡ଼ିବା - ବିପଦ ପଡ଼ିବା ।
 ଲଣ୍ଡ ଉଣ୍ଡ କରିବା - ହଇରାଣ କରିବା ।
 ଶାଢ଼ୀ ବନ୍ଧାଇବା - ନାମ ଖ୍ୟାତ କରାଇବା ।
 ଖୋଳପଣ ଲଜ୍ଜା - ସଂପୂର୍ଣ୍ଣ ଆଗ୍ରହ ।
 ସୁନାଫଳିବା - ଭଲ ଫସଲ ହେବା ।
 ସୁତ୍ରପାତ ହେବା - ଆରମ୍ଭ ହେବା ।
 ହେଣ୍ଟି ମାରିବା - ଆନନ୍ଦରେ ନୃତ୍ୟ କରିବା ।
 କ୍ଷୀର ଦେଇ ନାଗସାପ ପୋଷିବା - ଦୁଷ୍ଟକୁ ଆପଣେଇବା ।

କେତେକ କ୍ରିୟାର ରୂପ

ଉଠିବା :

ଆଇନ ଉଠିବା (କାର୍ଯ୍ୟକାରୀ ନ ହେବା)
 ଦାନା ଉଠିବା (ଖାଦ୍ୟଶେଷ ବା ଦାନାଶେଷ)
 ହାତ ଉଠିବା (ମାଡ଼ଦେବା)
 ତମ ଉଠିବା (ପିଟିବା)
 ରଙ୍ଗ ଉଠିବା (ରଙ୍ଗ ଛାଡ଼ିଯିବା)
 ଚାନ୍ଦା ଉଠିବା (ଚାନ୍ଦାରୁ ସଂଗ୍ରହ କରିବା)
 ନିଲାମ ଉଠିବା (ନିଲାମରୁ ପାଇବା)
 ଚପଲ ଉଠିବା (ମାଡ଼ଦେବା)

ଉଡ଼ିବା :

ମନ ଉଡ଼ିବା (ଆନନ୍ଦ ହେବା)
 ସ୍ୱପ୍ନ ଉଡ଼ିବା (କଳ୍ପନା କରିବା)
 ଟଙ୍କା ଉଡ଼ିବା (ଅପବ୍ୟୟ ହେବା)
 ଧାନ ଉଡ଼ିବା (ଧାନରୁ ଅଗାଧି ବାହାରିବା)

କରିବା :

- ମନ କରିବା (ଇଚ୍ଛା କରିବା)
- ତୁମ୍ଭ କରିବା (ପାଟି ବନ୍ଦ କରିବା)
- ଘର କରିବା (ବିବାହ ହେବା)
- ସଂସାର କରିବା (ବିବାହ ହେବା)
- ତିଳକୁ ତାଳ କରିବା (ଛୋଟ କଥାକୁ ବଡ଼ କଥା କରିବା)
- ନାଆଁ କରିବା (ଯଶ ପାଇବା)
- ହାତ କରିବା (ନିଜ ପକ୍ଷକୁ ଆଣିବା)
- ଚଳୁ କରିବା (ସବୁକିଛି ଆମ୍ଭସାର୍ କରିବା)
- ହାଟ କରିବା (ପ୍ରଚାର କରିବା)
- ବାଦ କରିବା (ପ୍ରତିବାଦ କରିବା)
- ପୁଅ କରିବା (ପୁତ୍ରରୂପେ ଗ୍ରହଣ କରିବା)

କାଟିବା :

- ମନକୁ କାଟିବା (ମନ ଦୁଃଖ ହେବା)
- ଗାର କାଟିବା (ଗାର ପକାଇବା)
- ପେଟ କାଟିବା (ପେଟ କଷ୍ଟ)
- ଚିତା କାଟିବା (ଠକାଇବା)
- ଚେର କାଟିବା (କ୍ଷତି କରିବା)
- ସମୟ କାଟିବା (ସମୟ ଅତିବାହିତ କରିବା)
- କଥା କାଟିବା (କାହାର କଥା ମନକୁ କଷ୍ଟ ଦେବା, କଥାକୁ ଅମାନ୍ୟ କରିବା)
- ଟିକେଟ କାଟିବା (ଟିକେଟ କିଣିବା)
- ଢାଟ କାଟିବା (ଚାଲିଯିବା)

ଖାଇବା :

- ଚିନ୍ତା ଖାଇବା (ଚିନ୍ତାଗ୍ରସ୍ତ ହେବା)
- ଲାଅ ଖାଇବା (ଉଲ୍ଲୋତ ନେବା)
- ପିଟା ଖାଇବା (ମାଡ଼ ଖାଇବା)
- ଲାଗି ଖାଇବା (ପରିଶ୍ରମ କରି ଗୁଳୁରାଣ ମେଣ୍ଟେଇବା)
- କୂଳ ଖାଇବା (ନଦୀ ଅତଡ଼ା ଖାଇବା)
- ଖପରାରେ ଖାଇବା (ଶୋଚନୀୟ ଅବସ୍ଥା)
- ଖାପ ଖାଇବା (ଉପପୂର୍ଣ୍ଣ ହେବା)

ଉଇ ଖାଇବା (ଉଇ ଦ୍ୱାରା ନଷ୍ଟ ହେବା)
ମୁଣ୍ଡ ଖାଇବା (ରାଣ ପକାଇବା)
ଗାଳି ଖାଇବା (ନିନ୍ଦିତ ହେବା)
କାକର ଖାଇବା (କାକରରେ ଭିଜିବା)

ଚଳିବା :

ଗୁଆ ଚଳିବା (ସମ୍ପର୍କ ରହିବା)
କଥା ଚଳିବା (କଥାବାର୍ତ୍ତା ଆଗେଇବା)
ସଂସାର ଚଳିବା (ସଂସାର ଠିକ୍ ଭାବେ ଗତି କରିବା)
କଳ ଚଳିବା (କାରଖାନା କାର୍ଯ୍ୟ କରିବା)
ସ୍ୱର ଚଳିବା (ଗୀତ ଗାନ ହେବା)

ଦେଖିବା :

ସୁଖ ନ ଦେଖିବା (ଛର୍ଷା କରିବା)
ସ୍ୱପ୍ନ ଦେଖିବା (କଷ୍ଟନାରେ ଭାସିବା)
ରୋଗୀ ଦେଖିବା (ଚିକିତ୍ସା କରିବା)
ଚାକିରି ଦେଖିବା (ଚାକିରି ଖୋଜିବା)
ନିଜ କଥା ନିଜେ ଦେଖିବା (ନିଜ ବ୍ୟବସ୍ଥା କରିବା)
ବିଷୟ ବାଡ଼ି ଦେଖିବା (ଜମିବାଡ଼ିର ତଦ୍ଦନେବା)
ନାଟ ଦେଖିବା (ନାଟ ଉପଭୋଗ କରିବା)
ଖାତା ଦେଖିବା (ପରୀକ୍ଷା ପୁସ୍ତିକା ମୂଲ୍ୟାୟନ କରିବା)
ହାତ ଦେଖିବା (ହାତରୁ ଭଲମନ୍ଦ କହିବା)
ଦର ଦେଖିବା (ଦର ଅନୁସନ୍ଧାନ କରିବା)

ଧରିବା :

ପେଟ ଧରିବା (କଷ୍ଟ ହେବା)
ହାତ ଧରିବା (ବିବାହ କରିବା, ଅନୁରୋଧ କରିବା)
ଆଖି ଧରିବା (ଆଖିରେ ଏକପ୍ରକାର ରୋଗ ହେବା)
ମନ ଘର ଧରିବା (ଚିନ୍ତାଗ୍ରସ୍ତ ହେବା)
ନିଶା ଧରିବା (ନିଶାଗ୍ରସ୍ତ ହେବା)
ଗାଡ଼ି ଧରିବା (ଗାଡ଼ିରେ ଯିବା)

ବିଛଣା ଧରିବା (ଶୋଇବା)
 ରଙ୍ଗ ଧରିବା (ଠିକ୍‌ରୂପେ ରଙ୍ଗ ଲାଗିବା)
 ଫଳ ଧରିବା (ଗଛରେ ଫଳ ଫଳିବା)
 ଦୋଷ ଧରିବା (ଭୁଲ୍ ବାଛିବା)
 ଫୁଲ ଧରିବା (ଫୁଲ ଫୁଟିବା)
 ଥୟ ଧରିବା (ସ୍ଥିର ହେବା)

ପାଇବା :

ମନକୁ ପାଇବା (ପସନ୍ଦ ହେବା)
 ଟଙ୍କା ପାଇବା (ଅର୍ଥ ମିଳିବା)
 ମୁଣ୍ଡକୁ ହାତ ପାଇବା (ରୋଜଗାରକ୍ଷମ ହେବା, ସମର୍ଥ ହେବା)
 ଆଖି ପାଇବା (କଳନା କରିବା)
 ଅଳକୂଳ ପାଇବା (କର୍ତ୍ତବ୍ୟ ସ୍ଥିର କରିବା)
 ସୁଖ ପାଇବା (ସ୍ନେହ ଆଦର କରିବା)
 ହାତରେ ସ୍ୱର୍ଗ ପାଇବା (ସମସ୍ତ ସୁଖ ବା ଈଶ୍ୱରୀୟ ଲକ୍ଷ୍ୟ ପୂର୍ଣ୍ଣ ହେବା)

ଫଳିବା :

ଅଭିଶାପ ଫଳିବା (ଅଭିଶାପ କାର୍ଯ୍ୟକାରୀ ହେବା)
 ଫଳ ଫଳିବା (ଫଳ ହେବା)
 ପେଟ ଫଳିବା (ଗର୍ଭବତୀ ହେବା)
 ସ୍ୱପ୍ନ ଫଳିବା (ସ୍ୱପ୍ନ ସାକାର ହେବା)
 ଧାନ ଫଳିବା (ଶସ୍ୟ ଧରିବା)

ବାନ୍ଧିବା :

ଘରବାନ୍ଧିବା (ଘର କରିବା)
 ଗାଈ ବାନ୍ଧିବା (ଗାଈକୁ ଖୁଣ୍ଟରେ ଦଉଡ଼ି ଦେଇ ରଖିବା)
 ମୁଣ୍ଡ ବାନ୍ଧିବା (କେଶବିନ୍ୟାସ କରିବା)
 ଦାନା ବାନ୍ଧିବା (ଦାନାମୁକ୍ତ ହେବା)
 ବନ୍ଧୁ ବାନ୍ଧିବା (ବିବାହ ଦ୍ୱାରା ବନ୍ଧୁତା କରିବା)
 ଦଳବାନ୍ଧିବା (ଦଳ ଗଠନ କରିବା)

ଆଶ୍ଚ ବାନ୍ଧିବା (ଦୃଢ଼ତା ପ୍ରକାଶ କରିବା)
ଗୀତ ବାନ୍ଧିବା (ଗୀତ ରଚନା କରିବା)
ଘୋଥରେ ଡୋରି ବାନ୍ଧିବା (ପାଠପଢ଼ା ବନ୍ଦ ହେବା)

ବସିବା :

ସ୍ୱର ବସିବା (ସ୍ୱର ଭଜା ହେବା)
ସଙ୍ଗୀତ ବସିବା (ବନ୍ଧୁତ୍ୱ ସ୍ଥାପନ କରିବା)
ଘରେ ବସିବା (ବେକାର ରହିବା)
ଭରମ ମଧ୍ୟମ ବସିବା (ମାଡ଼ ହେବା)
ମୁଣ୍ଡରେ ହାତ ଦେଇ ବସିବା (ଚିନ୍ତା କରିବା)
ତାଲି ବସିବା (ତାଲି ରକ୍ଷା ହେବା)
ବିଦ୍ୟାଳୟ ବସିବା (ବିଦ୍ୟାଳୟ ସ୍ଥାପନ ହେବା)
ଘୋଥ ବସିବା (ଘୋଥ ପୂଜା କରିବା)
ଘିଅ ବସିବା (ଘିଅ କଠିନ ହେବା)
ସଭା ବସିବା (ସଭା ଅନୁଷ୍ଠିତ ହେବା)

ଭାଙ୍ଗିବା :

ମନଭାଙ୍ଗିବା (ମନ ମରିଯିବା, ହତାଶ ହେବା, ମନାକର ହେବା)
ଘରଭାଙ୍ଗିବା (ପୃଥକ୍ ହେବା)
ବାଟଭାଙ୍ଗିବା (ଅନ୍ୟ ବାଟରେ ଯିବା)
ଅଣ୍ଟାଭାଙ୍ଗିବା (ଦୁର୍ବଳ ହେବା)
ମୁହଁଭାଙ୍ଗିବା (ଗର୍ବ ଖର୍ବ ହେବା)
କାଗଜ ଭାଙ୍ଗିବା (କାଗଜକୁ ଠିକ୍ କରି ରଖିବା)
ଚେରି ଭାଙ୍ଗିବା (ବାଳ ସଜାଇବା)
ସଭା ଭାଙ୍ଗିବା (ସଭା ଶେଷ ହେବା)
କଥା ଭାଙ୍ଗିବା (କଥା ଅମାନ୍ୟ କରିବା)
ଦାନ୍ତ ଭାଙ୍ଗିବା (ଗର୍ବ ଖର୍ବ କରିବା)

ମାରିବା :

ମାଛ ମାରିବା (ମାଛ ଧରିବା)
ବାଣ ମାରିବା (ବାଣ ଫୁଟାଇବା)
ଥକା ମାରିବା (ବିଶ୍ରାମ ନେବା)
ତେଲ ମାରିବା (ଖୋସାମଦ କରିବା)
ମନ ମାରିବା (ଅଭିମାନ କରିବା)

ଅଙ୍କା ମାରିବା (ବିଶ୍ରାମ ଗ୍ରହଣ କରିବା)
 ପଟି ମାରିବା (ଠକି ଦେବା)
 ଆଖିମାରିବା (ଇସାରା ଦେବା)
 ହୁଁ ମାରିବା (ସମର୍ଥନ କରିବା)
 ପେଟ ମାରିବା (ପେଟରେ ଯନ୍ତ୍ରଣା ହେବା)
 ରଙ୍ଗ ମାରିବା (ରଙ୍ଗ ଲଗାଇବା)
 ବିଜୁଳି ମାରିବା (ବିଦ୍ୟୁତ୍ତର ସ୍ଫୁରଣ ହେବା)
 ବାଜି ମାରିବା (ଜିଦି ପକାଇବା)

ରଖିବା :

କଥା ରଖିବା (ନିର୍ଦ୍ଦେଶାନୁଯାୟୀ କାର୍ଯ୍ୟ କରିବା, ସହମତି ହେବା)
 ମନ ରଖିବା (ଇଚ୍ଛାନୁଯାୟୀ କାର୍ଯ୍ୟ କରିବା)
 ମନେ ରଖିବା (ସ୍ମରଣ କରିବା)
 ପାଦ ରଖିବା (ଉପସ୍ଥିତ ହେବା)
 ଡିଲକୁ ତାଳ କରିବା (ଛୋଟ କଥାକୁ ବଡ଼ କରିବା)
 ମାନ ରଖିବା (ସମ୍ମାନ ହାନି ନ କରିବା)
 ନଜର ରଖିବା (ଦୃଷ୍ଟି ଆଗରେ ରହିବା)
 ନାଆଁ ରଖିବା (କୃତଜ୍ଞ ଅର୍ଜନ କରିବା)
 ବନ୍ଧା ରଖିବା (କୌଣସି ଜିନିଷ ରଖି ଅର୍ଥ ଦେବା)
 ଭାବ ରଖିବା (ସଂପର୍କ ରଖିବା)

ଲାଗିବା :

ଯୁଦ୍ଧ ଲାଗିବା (ଦୁଇପକ୍ଷଙ୍କ ମଧ୍ୟରେ ସମର ହେବା ବା ଗଣ୍ଡଗୋଳ ଆରମ୍ଭ ହେବା)
 ମନ ଲାଗିବା (ଆଗ୍ରହୀ ହେବା)
 ଡରକାରି ଲାଗିବା (ଡରକାରି ପୋଡ଼ିଯିବା)
 ନାଟ ଲାଗିବା (କଳି ସୃଷ୍ଟି ହେବା)
 ଭୂତ ଲାଗିବା (କୌଣସି ଅଦୃଶ୍ୟ ଶକ୍ତିଦ୍ୱାରା ପ୍ରଭାବିତ ହେବା)
 ଟଙ୍କା ଲାଗିବା (ରଣ ଦିଆଯିବା)
 ଶୂନ୍ୟ ଲାଗିବା (ହତାଶ ହେବା)
 ପାଟି ଲାଗିବା (ଠିକ୍ ଭାବରେ କଥା କହି ନ ପାରିବା)
 ପିଛା ଲାଗିବା (ଅନିଷ୍ଟ ପାଇଁ ଚିନ୍ତା କରିବା)
 ମନ ଲାଗିବା (ଉସାହିତ ହେବା)
 ଡୋରି ଲାଗିବା (ଡାକରା ଆସିବା)